



# KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt)

Minuti tas-seduta numru tlieta u tletin (33) tal-Kunsill Lokali Mqabba (KLM) li nżammet nhar it-Tlieta, 18 t' Awwissu 2009, fil-Bini Muniċipali tal-Imqabba fis-6:30pm.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Nofs siegħa qabel ma bdiet is-seduta, kienu miksura s-sigilli tal-**kaxxa tal-offerti tal-kisi ta' toroq bit-tarmak** u nstabu li kienu twaddbu fiha erba' offerti: *Bonnici Bros, Polidano Bros, Asfaltar Ltd u Schembri Ltd*. Aktar tard is-segretarju eżekuttiv ikkopja l-bills of quantities halli dawn ikunu komparabbli ma' dawk ta' xulxin u ċirkulati lill-kuntratturi stess, b'kopja fin-notice board mal-ħajt tal-ghassa tal-pulizija.
2. Is-Sindku, is-**Sur Noel Galea** ippresjeda l-laqgħa u qal it-talba.
3. Is-segretarju eżekuttiv qara l-minuti tas-seduta preċedenti u dawn ġew approvati u ffirmati.
4. Dwar il-propost **loan minn bank lokali**, is-sindku qal li diġà għandna *draft* tal-ittra ppreparata u din se nibagħtuha lill-banek kollha ta' Malta biex naraw min se joffri l-orħos rata ta' interessi.
5. Għadna qed nistennew l-**appuntament mal-Ministru George Pullicino** halli jkunu mitluba dawk ix-xogħlijiet li huma msemmija fil-minuti tas-seduta preċedenti.
6. Nicholas Briffa talab id-dokumentazzjoni fejn fiha hemm referenza għall-ewwel talba li saret minn dan il-kunsill sabiex tissewwa l-**hsara tal-ilma fi Triq Mikelang Sapiano**, propju fil-ġnien.
7. Dwar il-laqgħa li kellhom kemm is-sindku kif ukoll il-Kunsillier Paul Spiteri biex ninkludu l-**involvement tal-Institute for Tourism Studies (ITS)** fl-attività nazzjonali tat-**2 t'Ottubru 2009**, intqal illi dawn mhux biss se jkunu involuti fil-qasam tal-kċina Maltija li se tkun offruta lill-pubbliku li se jattendi bi prezzijiet verament raġjonevoli (madwar €4 f' għazla ta' żewġ platti). Infatti hemm żewġ għażliet biex naħsbu għal 400 cover: flus f'idejn il-kunsill u nipprovdu t-tokens ahna jew inkella kolloxx ikun f'idejhom. Infatti dan l-istitut se jipprovdielna wkoll il-gwidi li se jkunu impenjati li juru b'mod professjonali s-siti storiċi, bħall-Katakombi tal-Mentna, lill-pubbliku li se jattendi, inkluz lit-turisti.
8. Dwar l-**ingagġ ta' skrivan /skrivana**, tlabna lill-ETC biex jipprovdu lna persuni minn fuq ir-registri tagħhom ta' dawk li qed ifittxu xogħol. Huma tawna din il-lista u avżaw lil dawn il-kandidati prospettivi sabiex jibagħtulna applikazzjoni u cv sa nhar il-21

t'Awwissu 2009. Minn dawk kollha fuq il-lista li se jkunu pprovdew l-applikazzjoni sal-gurnata msemmija, se ssirilhom l-intervista aktar 'il quddiem. Fi tmiem is-seduta, Grace Marie Mallia xtaqet tkun fuq il-board tal-intervisti minkejja li s'issa dan il-bord għadu ma kienx iffurmat, filwaqt li s-sindku qal li fuqu se jkun hemm żgur hu stess u s-segretarju eżekuttiv. Grace Marie Mallia talbet aktar dettalji dwar meta se jsiru l-intervisti liema data għadha ma kienetx appuntata. Is-sindku qal li malli jkollna l-applikanti kollha ninfurmaw lill-KLM u lil dawn is-sinjuri għall-intervista.

9. Dwar **trab eċċessiv fi Triq tas-Sejba**, se nagħmlu kuntatt ma' persuna sabiex tipprovdi makkinarju u dan jinkines u jittella' fi trakk halli jittiehed minn fuq il-post. Nicholas Briffa, b'aċċenn għall-inċidenti li sehħew kaġunati minn sewqan esagerat f'din it-triq talab lill-kunsill sabiex jagħmel aktar insistenza fuq l-awtoritajiet biex jipprovdu barikata aktar b'saħħita li ma jmurx ikun hemm inċident fatali b'xi vettura taqa' sulari 'l isfel għall-barriera. Is-segretarju eżekuttiv ġibed l-attenzjoni bil-proposta ta' persuna li saritlu sabiex jimtela bil-qatran tan-nar ix-xaqq li feġġ f'din it-triq halli din ix-xitwa li ġejja ma jibqax jidhol ilma taħt it-triq u jikkaġunalha aktar ħsara. Is-sindku qal li huwa infurmat li din it-tiswija se ssir mill-ADT, inkluż it-twaħħil ta' barikati ta' protezzjoni.
10. Intant, dwar ir-reklami mwahħla fuq il-*U-shaped barriers* mhux biss fi Triq tas-Sejba iżda wkoll fi Pjazza Ġublew tad-Djamanti, bghatna l-avviż ta' tiġdid lill-azjendi kollha li qed jirreklamaw magħna.
11. Saret it-**talba lill-Malta Resources Authority** sabiex jittaqbu toqob fil-ġibjun il-miftuh biex jilqa' aktar ilma tax-xita billi jippenetra ammont akbar fih u jgħin fil-problema li għandu l-KLM. Dan għaliex dawn l-inħawi jegħrqu ma kull bexxa xita li tagħmel.
12. Se tintbghat l-ittra li biha se ninfurmaw lill-**AGP Group** illi l-Kunsill Lokali Mqabba se jirtira minn dan il-grupp u ser jinforma lis-Sindku ta' Hal Kirkop sabiex jinhatar President iehor.
13. Dwar il-**festa tar-rahal**, il-kunsillieri attendew ħafna mill-istediniet li sarulhom. Is-sindku irringrazzja lil kull min ta sehmu. Hu faħħar l-inizjattivi li kienu meħuda biex twaħħlu l-*posters* tad-devjazzjoni tat-traffiku. Infatti dan mexxa sew kemm lejlet u kif ukoll nhar il-festa. Twaħħlu wkoll *posters* oħrajn li kienu jindikaw li l-*bus stops* eżistenti kienu mingħajr użu u l-pubbliku kien imhegġeġ juża temporanjament oħrajn fil-periferija. Dan għaliex ir-rahal kien magħluq prattikament bil-barikati tal-pulizija, taħt it-tmexxija tas-Supritendent Bartolo li s-sindku qal li kkollabora ferm, mhux biss mal-kunsill iżda wkoll mal-Gwardjani Lokali. Saret referenza għall-*passes* li ingħataw lil persuni li kellhom propjetà r-rahal u li ma kellhomx il-karta tal-identità fuq l-Imqabba u oħrajn li ngħataw lill-għaqda tan-nar minkejja li kien hemm xi inċident iżolat fejn persuna tal-Għaqda tan-Nar ma kelliex *pass* u din ma thallietx tidhol, li ma kienx għall-intervent tas-Segretarju tal-Kazin Santa Marija. Minn informazzjoni li għandu l-uffiċċju, kien hemm ukoll xi inċident b'vettura fejn din baqgħet diehla f'barikata tal-kunsill għaliex ix-xufier ma rahiex imwahħla fi Triq Santa Katerina.
14. Il-kunsill ma kellu l-ebda oġġezzjoni biex issir il-**laqgħa mill-Kazin tal-Futbol** fl-Isptar il-Qadim fi dħul is-*season* tal-logħob tat-tfal tan-*nursery*. Din il-laqgħa se ssir nhar id-19 t'Awwissu 2009.

15. Għadna mingħajr risposta dwar it-talba li saret kif ukoll imsemmija fil-minuti tas-seduta preċedenti dwar żvilupp u **tindif mitlub mill-KLM viċin l-emergency exit f'Tas-Sejba**.
16. Bdew jitqassmu l-formuli ta' **Ġieh l-Imqabba 2009** lil kull min qed jitlobhom.
17. Dwar il-**lift fil-Muniċipju** li qed jipproponu l-Kummissjoni Nazzjonali Persuni b'Diżabilità, il-KLM hu tal-fehma li dan m'hemmx għalfejn isir għaliex fis-sular t'isfel kull min jiġi, se jinqeda minn kull servizz li jeżisti fil-Muniċipju.
18. Ix-xogħol fuq in-**niċċa ta' San Ġuzepp fi Triq Valletta** issa tlesta għal kollox minn *Agius Stone Works* u l-kunsill irċieva ittra ta' ringrazzjament mill-kerrej li aċċetta l-proposta li saritlu mill-uffiċċju tagħna diversi xhur ilu. Intqal li dan ir-restawr kien b'żonjuż ferm biex giet salvata din in-**niċċa storika**.
19. Dwar l-ilment li sar fl-uffiċċju tagħna li **persuni ma setghux jghaddu** minn quddiem il-każin tas-SMMTG, minhabba ingombri, Paul Spiteri qal li ma kienx il-każ quddiem il-Każin tal-PN, għaliex quddiem dan il-post, issa saret bankina wiesgħa hafna. Infatti hu qal li informa lill-*barman* sabiex l-imwejjed johroghom barra fil-festa biss. Hawn saret referenza għall-ittra ta' tliet pagni ta' oġġezzjoni li saret mis-SMMTG biex jiġġustifikaw il-ħruġ ta' sigġijiet barra fuq il-bankina. F'din l-ittra ssemmev ukoll problemi antiki bħall-kwistjoni tal-ġemellaġġ. L-ittra kienet irċevuta f'dan l-uffiċċju illum. Madankollu kopja tagħha ilha f'idejn is-sindku u l-kunsillieri. Fil-frattemp is-sindku kien baġat ittra oħra t'apologija fuq bażi personali, minkejja li hu qal li ma kellux għalfejn jagħmilha. Infatti is-SMMTG għamlet referenza għal din l-ittra fit-tweġiba. Intant Nicholas Briffa qal li hemm b'żonn naħsbu fit fuq *bye-law* li tirregola ngombri fuq bankini minn qsari u saħansitra bankijiet li jinsabu mxerrdin mar-raħal kollu.
20. Il-Kunsill Lokali Mqabba approva l-**estenzjoni tal-kuntratt tad-dwal tat-toroq** lill-*Nexos Co Ltd* sa Ottubru 2009, sakemm id-distrett tagħna se jkun jiforma parti minn dawn il-lokalitajiet. Qrendi, Mqabba, Zebbuġ, Qormi, Sigġiewi, Żurrieq, Luqa, Ħal Safi, Ħal Kirkop, Birzebbugia, Ħal Għaxaq, Gudja, Santa Luċia u l-Hamrun.
21. Kienet approvata l-**Payment Approval Sheet numru 353**.
22. Kien imqassam mis-segretarju eżekuttiv ir-**Rapport tal-Ewwel Kwart tas-Sena 2009/10** lill-kunsillieri. Dan sabiex ikollhom ċans jarawh u jiġi approvat f'seduta oħra halli jintbghat lid-Dipartiment għall-Gvern Lokali.
23. Intalbet **laqgħa oħra mill-Grupp t'attività "L-Imqabba mal-Medda taż-Żmien"** mal-għaqdiet tar-raħal biex issa jiġu konklużi l-pjanijiet kollha sat-2 ta' Ottubru 2009. Din kienet imsejha nhar il-Ħamis, 20 t'Awwissu 2009 u l-għaqdiet kollha kienu mitluba jibagħtu rappreżentant.
24. Dwar l-incidenti ta' **ħruq ta' vetturi fir-raħal minn vandali**, il-Kunsill Lokali Mqabba ħareġ stqarrija u s-sindku qal li kien intervistat minn diversi kumpaniji tal-mezzi tax-xandir dwar dawn il-każijiet.

25. Is-sindku informa lill-KLM illi bhal issa ghaddejja kampanja ta' tindif u ghadna kemm applikajna biex nissiehu fil-**kampanja edukattiva 'Premju Lokalitajiet Indaf'**. Il-partecipazzjoni tal-pubbliku tiddetermina s-suċċess tar-rahal taghna u fl-istess waqt it-taqsimha tal-*Field Services Branch* fi hdan id-Dipartiment ghall-Gvern Lokali qed tassessja l-lokalitajiet. Is-sindku qal li se nheggu aktar dwar *clean ups* li nistghu naghmlu kif ukoll lill-Kuntrattur Joseph Zammit, sabiex jiddedika aktar hin fit-tindif speċjalment tat-toroq urbani.
26. Fi tmiem il-laqgħa kien deċiż li fil-laqgħa li jmiss ikun diskuss **l-aġġudikar tal-offerta tal-Kisi mill-ġdid tat-toroq.**
27. Il-laqgħa ntemmet fit-8:30pm u se tinzamm dik li jmiss fl-1 ta' Settembru 2009.

*Magħmula minn*

**Anthony Bonello**  
**Segretarju Eżekuttiv**

*u approvati llum*  
*09 /09 /2009 minn:*

**Noel Galea**  
**Sindku**